

నిర్మల్ జిల్లా జనరల్ బాలికల గురుకుల పాఠశాలలో ప్రవేశాల కోసం దరఖాస్తుల ఆహ్వానం

నిర్మల్ జిల్లా ప్రతినిధి (వాయిస్ టుడే) జూలై 23: నిర్మల్ జిల్లా కేంద్రంలోని సోఫీసగర్ జనరల్ బాలికల గురుకుల పాఠశాలలో వివిధ తరగతుల్లో ఖాళీగా ఉన్న సీట్ల భర్తీకి దరఖాస్తులు ఆహ్వానిస్తున్నట్లు పాఠశాల ప్రిన్సిపల్ డేనియల్ తెలిపారు. ఆరవ తరగతిలో నాలుగు, ఏడవ తరగతిలో రెండు, ఎనిమిదో తరగతిలో ఒక సీటు ఖాళీగా ఉన్నట్లు పేర్కొన్నారు. అర్హులైన విద్యార్థులు బోనాపైడ్, ఆదార్ కార్డు, పాస్పోర్టు సైజు ఫోటోతో ఈ నెల 26వ తేదీలోగా పాఠశాలలో దరఖాస్తు చేసుకోవాలని సూచించారు. జూలై 27న ఉదయం 11 గంటల నుంచి మధ్యాహ్నం 12.30 గంటల వరకు ప్రవేశ పరీక్ష నిర్వహించనున్నట్లు తెలిపారు. పరీక్షలో సాధించిన మెరిట్ ఆధారంగా విద్యార్థులను ఎంపిక చేస్తామని, ఈ అవకాశాన్ని విద్యార్థులు, తల్లిదండ్రులు సద్వినియోగం చేసుకోవాలని ప్రిన్సిపల్ కోరారు.



అంబేద్కర్ యువజన సంఘం ఆధ్వర్యంలో సంఘీభావ నిరాహార దీక్ష

నిర్మల్ జిల్లా ప్రతినిధి (వాయిస్ టుడే) జూలై 23: నిర్మల్ జిల్లా ట్యాంక్ బండ్ అంబేద్కర్ విగ్రహం వద్ద అంబేద్కర్ యువజన సంఘం ఆధ్వర్యంలో దేశ సామాజిక ఉద్యమకారుడు సోనమ్ వంగ్మక్ డిబ్బీ జంతర్ మంతర్ వద్ద చేస్తున్న ఆమరణ నిరాహార దీక్ష కి సంఘీభావంగా నిర్మల్ లో నిరహార దీక్ష చేపట్టడం జరిగింది జిల్లా అధ్యక్షుడు బత్తుల రంజిత్ తెలిపారు, నీట్ పరీక్ష పేపర్ లీక్ కి బాధ్యత వహిస్తూ కేంద్ర విద్యాశాఖ మంత్రి ధర్మేంద్ర ప్రధాన్ రాజీనామ చేయాలి అని, డిబ్బీ జంతర్ మంతర్ వద్ద దేశ యువత విద్యార్థుల పైన జరిపిన లాఠీ చార్జి కి దేశ ప్రధాని నరేంద్ర మోదీ క్షమాపణ చెప్పాలని ఆయన అన్నారు, ఈ సంఘీభావ నిరాహార దీక్ష కి జిల్లా నాయకులు సేపురి సిద్ధార్థ, ధామా భూమేష్ , దేవుళ్ళ మధుకర్, మసీదు రమేష్ దీక్షలో పాల్గొన్నారు.



సింగరేణి సంస్థలో అత్యాధునిక జియో సైన్స్ లేబరేటరీని ప్రారంభించిన ఉప ముఖ్యమంత్రి భట్టి విక్రమార్క మల్లు

కొత్తగూడెం 23 వాయిస్ టుడే : సింగరేణి సంస్థలో భాగర్పు శాస్త్ర పరిశోధనలు, ఖనిజాల విశ్లేషణను మరింత అధునికీకరించే లక్ష్యంతో కొత్తగూడెం కార్పొరేట్ ఏరియాలో ఏర్పాటు చేసిన అత్యాధునిక జియో సైన్స్ లేబరేటరీని రాష్ట్ర ఉప ముఖ్యమంత్రి భట్టి విక్రమార్క మల్లు గురువారం ప్రారంభించారు. జిల్లా పర్యటనలో భాగంగా కొత్తగూడెంకు విచ్చేసిన ఉప ముఖ్యమంత్రి భట్టి విక్రమార్క మల్లుకు జిల్లా కలెక్టర్ అంకిత్ పుల మొక్కు అందజేసి ఘనంగా స్వాగతం పలికారు. అనంతరం ఉప ముఖ్యమంత్రి జియో సైన్స్ లేబరేటరీ ప్రారంభోత్సవ కార్యక్రమంలో పాల్గొన్నారు. ప్రారంభోత్సవం అనంతరం లేబరేటరీలో ఏర్పాటు చేసిన అత్యాధునిక యంత్ర పరికరాలు, ఖనిజాల విశ్లేషణ, బొగ్గు నాణ్యత నిర్ధారణ, భాగర్పు శాస్త్ర పరిశోధనలు అత్యాధునిక సాంకేతిక పరిజ్ఞానంతో మరింత వేగవంతంగా, కచ్చితత్వంతో నిర్వహించేందుకు అవకాశం కలుగుతుందని అధికారులు తెలిపారు. దీంతో సింగరేణి సంస్థలో శాస్త్రీయ పరిశోధనలకు మరింత ప్రోత్సాహం లభించడంతో పాటు ఆధునిక గనుల నిర్వహణకు అవసరమైన సాంకేతిక సేవలు మరింత మెరుగుపడనున్నాయని పేర్కొన్నారు. ఈ కార్యక్రమంలో వైరా శాసనసభ్యులు రాందాస్ నాయక్, జిల్లా కలెక్టర్ అంకిత్, జిల్లా పోలీసు సూపరింటెండెంట్ రోహిత్ రాజు, సింగరేణి సంస్థ చైర్మన్ ం మేనేజింగ్ డైరెక్టర్ బుద్ధ ప్రకాశ్ జోషి, ఐఎస్, సింగరేణి డైరెక్టర్ (పర్సనల్, అడ్మినిస్ట్రేషన్ అండ్ వెల్ఫేర్) గౌతమ్ పాట్రా, కొత్తగూడెం మున్సిపల్ కార్పొరేషన్ మేయర్ మూడే గణేష్,ఐటీఓపీ ప్రాజెక్టు అధికారి రాహుల్, సింగరేణి ఉన్నతాధికారులు, ప్రజాప్రతినిధులు తదితరులు పాల్గొన్నారు.

కుబేర్ మండల నూతన ఎస్పిగా నవనీత్ రెడ్డి

నిర్మల్ జిల్లా ప్రతినిధి (వాయిస్ టుడే) జూలై 23: నిర్మల్ జిల్లా కుబేర్ మండల నూతన ఎస్పిగా నవనీత్ రెడ్డి గురువారం బాధ్యతలు స్వీకరించారు. ఇక్కడ విధులు నిర్వహించిన మునుపటి ఎస్పి కృష్ణారెడ్డి బైంసాకు బదిలీ కాగా ఆయన స్థానంలో నవనీత్ రెడ్డి నియమితులయ్యారు. బాధ్యతలు చేపట్టిన అనంతరం ఆయన మాట్లాడుతూ మండలంలోని శాంతిభద్రతల పరిరక్షణకు ప్రత్యేక కృషి చేస్తానన్నారు. చట్ట వ్యతిరేక కార్యకలాపాలపై కఠినంగా వ్యవహరిస్తూ ప్రజలకు అందుబాటులో ఉండి పోలీసింగ్ ను అందిస్తామని తెలిపారు. ప్రజలు పోలీసులకు సహకరిస్తూ తమ సమస్యలను చర్చించాలి తెలియజేయాలని కోరారు. ప్రజల సహకారంతో నేరాల నియంత్రణకు చర్యలు చేపడతామని ఆయన పేర్కొన్నారు.



అదనపు సెషన్స్ కోర్టు ఏర్పాటు చేయాలి

న్యాయమూర్తికి న్యాయవాదుల వినతి

భద్రాచలం, జూలై 23 : ఏజెన్సీ ప్రాంతంలోని కక్షిదారుల సౌకర్యార్థం భద్రాచలంలో వెంటనే ఒక “అదనపు సెషన్స్ కోర్టు” లేదా “అసిస్టెంట్ సెషన్స్ కోర్టు”ను ఏర్పాటు చేయాలని న్యాయవాదులు కోరారు. గురువారం భద్రాచలం విచ్చేసిన హైకోర్టు న్యాయమూర్తి జస్టిస్ భీమపాక నగేష్ ను భద్రాచలం బార్ అసోసియేషన్ ఆధ్వర్యంలో న్యాయవాదులు కలిసి ఒక వినతి పత్రం సమర్పించారు. (బ్రిటిష్ పాలన కాలం నుండి కూడా భద్రాచలం ప్రాంతం అత్యంత బలహీనమైన, అమాయకులైన గిరిజనులు, స్వదేశీ ప్రజలు నివసించే ప్రత్యేక చట్టాల పరిధిలోని ప్రాంతమని గుర్తుచేశారు. వీరికి సొంత సంస్కృతి, ప్రత్యేక సాంప్రదాయాలు, ఆచారాలు మరియు ప్రత్యేక మాండలికాలు ఉన్నాయని పేర్కొన్నారు. చారిత్రక మరియు న్యాయపరమైన నేపథ్యం గురించి వివరిస్తూ, 2004వ సంవత్సరానికి పూర్వం షెడ్యూల్డ్ డిస్ట్రిక్ట్ యాక్ట్ 1874 ప్రకారం ఈ ప్రాంతం పాత క్రిమినల్ ప్రొసీజర్ కోడ్ (జిల్దా.జి 1898) కింద పాలించబడిందని తెలిపారు. తదనంతరం 2003 నాటి సర్దుర ప్రసాద్ కేసు తీర్పు మరియు సుప్రీంకోర్టు ఆదేశాల అనుగుణంగా, అపెక్స్ కోర్టు ఆదేశాల మేరకు నూతన జిల్దా.జి 1973 షెడ్యూల్డ్ ఏరియాలో అమల్లోకి వచ్చిందని, దాని ఫలితంగానే భద్రాచలంలో జ్యుడిషియల్ ఫస్ట్ క్లాస్ మేజిస్ట్రేట్ కోర్టు ఏర్పాటై ప్రస్తుతం క్రమం తప్పకుండా పనిచేస్తుందని వారు తెలిపారు. అయితే ఇటీవల పరిపాలన సౌలభ్యం కోసం



తెలంగాణ రాష్ట్రంలోని నూతన జిల్లాలు మరియు రెవెన్యూ జిల్లాలు ఏర్పాటైన నేపథ్యంలో, ప్రస్తుత వాస్తవ పరిస్థితుల వల్ల ఎదురవుతున్నటువంటి ఇబ్బందులను బార్ అసోసియేషన్ ప్రస్తావించింది. ముఖ్యంగా భద్రాచలం, మణుగూరు పోలీస్ సబ్- డివిజన్లో పరిధిలో సుమారు 600 లకు పైగా సెషన్స్ కేసులు కొత్తగూడెం సెషన్స్ కోర్టులో విచారణకు పెండింగ్ లో ఉన్నాయని వారు విచారణ వ్యక్తం చేశారు. అన్ని కేసులు కొత్తగూడెం జిల్లా కేంద్రంలోనే కేంద్రీకృతం కావటం వల్ల భద్రాచలం, మరియు మణుగూరు సబ్- డివిజన్ల పరిధిలో గిరిజనులకు, సామాన్య కక్షిదారులకు తీవ్రమైన అశోకవర్ణం ఆర్థిక భాగం మరియు ఇబ్బందులు కలుగుతున్నాయని వివరించారు. అందువల్ల రాజ్యాంగం లోని ఫిఫ్త్ షెడ్యూల్లో కల్పించిన ప్రత్యేకతలు, ఏజెన్సీ

ప్రాంతంలోని బౌగోళిక పరిస్థితులు మరియు గిరిజనుల సంక్షేమాన్ని దృష్టిలో ఉంచుకోవాలని వారు తెలిపారు. కొత్తగూడెం జిల్లా కేంద్రంలో ఉన్న అన్ని సెషన్స్ కోర్టుల భారాన్ని తగ్గించి, గిరిజన ప్రాంత ప్రజలకు వేగవంతమైన న్యాయం అందించేలా రాజ్యాంగ స్ఫూర్తిని కాపాడాలని కోరారు. గత 2023 నుండి పెండింగ్ లో ఉన్నటువంటి ఈ డిమాండ్ ని పరిశీలించి కొత్తగూడెం నుండి భద్రాచలం కు ఒక అదనపు సెషన్స్ కోర్టును మంజూరు చేయాలని కోరారు. ఈ కార్యక్రమంలో భద్రాచలం బార్ అసోసియేషన్ అధ్యక్షులు కొదాబి శ్రీనివాసన్, ప్రధాన కార్యదర్శి పూసాల శ్రీనివాసా చారి, సీనియర్ న్యాయవాదులు గోడవర్తి నాగరాజు, షేక్ అక్తర్, పసుపులేటి రాంబాబు, పేరాల నాగరాజు, విజ్ఞగిరి రవిశేఖ పాల్గొన్నారు.



టీజేపీ తెలంగాణ జర్నలిస్ట్ అసోసియేషన్ 12వ వార్షికోత్సవం ఘనంగా నిర్వహించిన కమిటీ సభ్యులు

అనాథ పిల్లలకు అన్నదాన కార్యక్రమం

నిర్మల్ జిల్లా ప్రతినిధి (వాయిస్ టుడే) జూలై 23: టీజేపీ (తెలంగాణ జర్నలిస్ట్ అసోసియేషన్) 12వ వార్షికోత్సవాన్ని పురస్కరించుకుని నిర్మల్ జిల్లా కొండాపూర్ గ్రామంలోని శాంతినికేతన్ మానవ వికలాంగుల కేంద్రం పిల్లలకు మరియు బాలనదనం లోని పిల్లలకు అన్నదాన కార్యక్రమాన్ని ఘనంగా నిర్వహించారు. ఈ కార్యక్రమనికి ముఖ్య అతిథిగా శాంతినికేతన్ సంస్థ మేనేజింగ్ డైరెక్టర్ చెనగారపు చిన్నయ్య పాల్గొని కేక్ కట్ చేసి అన్నధన కార్యక్రమం ప్రారంభించారు. ఈ సందర్భంగా వారు మాట్లాడుతూ, సమాజంలో ప్రత్యేక అవసరాలున్న పిల్లలకు ప్రేమ, ఆదరణ, సహకారం అందించడం ప్రతి ఒక్కరి బాధ్యత అని పేర్కొన్నారు. జర్నలిస్టులు సమాజానికి సమాచారాన్ని అందించడంతో పాటు సేవా కార్యక్రమాల్లోనూ ముందుంచడం అభినందనీయమని అన్నారు. టీజేపీ జిల్లా నాయకులు మాట్లాడుతూ, సంఘం వార్షికోత్సవాన్ని సేవా కార్యక్రమాలతో జరుపుకోవడం అసవాయితిగా కొనసాగిస్తున్నామని, భవిష్యత్తులో కూడా ఇలాంటి సామాజిక కార్యక్రమాలు మరింత విస్తృతంగా చేపడతామని తెలిపారు. ఈ సందర్భంగా వారు మాట్లాడుతూ, సమాజంలో ప్రత్యేక అవసరాలున్న పిల్లలకు ప్రేమ, ఆదరణ, సహకారం అందించడం ప్రతి ఒక్కరి బాధ్యత అని పేర్కొన్నారు. జర్నలిస్టులు సమాజానికి సమాచారాన్ని అందించడంతో పాటు సేవా కార్యక్రమాల్లోనూ ముందుంచడం అభినందనీయమని అన్నారు. టీజేపీ జిల్లా నాయకులు మాట్లాడుతూ, సంఘం వార్షికోత్సవాన్ని సేవా కార్యక్రమాలతో జరుపుకోవడం అసవాయితిగా కొనసాగిస్తున్నామని, భవిష్యత్తులో కూడా ఇలాంటి సామాజిక కార్యక్రమాలు మరింత విస్తృతంగా చేపడతామని తెలిపారు. ఈ కార్యక్రమంలో సైకలాజిస్ట్ ప్రదీప్,టీచర్స్ వకుల, వాసు, ఉమా, బాలనదనం సూపరింటెండెంట్ వైష్ణవి, కవిత, యు. మధుసూదన్, టీజేపీ సభ్యులు, పాఠశాల సిబ్బంది, విద్యార్థులు, స్థానికులు పాల్గొని కార్యక్రమాన్ని విజయవంతం చేశారు.టీజేపీ సభ్యులు, పాఠశాల సిబ్బంది, విద్యార్థులు, స్థానికులు పాల్గొని కార్యక్రమాన్ని విజయవంతం చేశారు.

ప్రతిపక్షాలపై విమర్శలు మానేసి అభివృద్ధిపై దృష్టి పెట్టండి

ఆమ్ అభి పార్టీ రాష్ట్ర జాయింట్ సెక్రటరీ సయ్యద్ హైదర్



నిర్మల్ జిల్లా ప్రతినిధి (వాయిస్ టుడే) జూలై 23: ఆ మదిని పార్టీ రాష్ట్ర జాయింట్ సెక్రటరీ సయ్యద్ హైదర్ గురువారం నిర్మల్ లో మాట్లాడుతూ ప్రతిపక్షాలపై విమర్శలు మానేసి జిల్లా అభివృద్ధిపై ప్రజా సమస్యల పరిష్కారంపై దృష్టి పెట్టాలని డిమాండ్ చేశారు. నిర్మల్లో వైయస్సార్ కాలనీ మహాలక్ష్మి వాడ డ్రెనేజీ సిని రోడ్. ప్రభుత్వ ఆసుపత్రిలో నీటి స్పాల్ సౌకర్యం జిల్లాలో పరిశ్రమ లు ఉపాధి కల్పనపై ఎమ్మెల్యే స్పందించాలని కోరారు. సమస్యలు పరిష్కరించకపోతే ఆమ్ అభి పార్టీ ఆధ్వర్యంలో ఆందోళనలు చేపడతామని హెచ్చరించారు.

మధ్యం మత్తులో డయల్-100కు పదేపదే కాల్స్. వ్యక్తిపై కేసు నమోదు

ఝరాసంగం (వాయిస్ టుడే) : సంగారెడ్డి జిల్లా హద్దూర్ పోలీస్ స్టేషన్ పరిధిలో మధ్యం మత్తులో డయల్-100కు పదేపదే ఫోన్ చేసి పోలీసుల సమయాన్ని వృధా చేసిన వ్యక్తిపై పోలీసులు కేసు నమోదు చేశారు. హద్దూర్ ఎస్పి రోమ్ నుజిత్ తెలిపిన వివరాల ప్రకారం.. వడ్డి గ్రామానికి చెందిన బోజ్గొండ మారుతి అనే వ్యక్తి మధ్యం మత్తులో వలమార్చు డయల్-100కు అనవసరంగా ఫోన్ కాల్స్ చేశాడు. దీంతో అత్యవసర పోలీసు సేవలకు అంతరాయం ఏర్పడడంతో పాటు పోలీసుల విలువైన సమయం వృధా అయింది. ఈ విషయాన్ని తీవ్రంగా పరిగణించిన హద్దూర్ పోలీసులు విచారణ చేపట్టి, ప్రజా శాంతి భద్రతలకు భంగం కలిగించినందుకు మారుతిపై కేసు నమోదు చేసి పోలీస్ స్టేషన్కు తరలించారు.

దశల వారిగా గ్రామాల అభివృద్ధి ధ్యేయం

దేగాం, బిజ్జూర్, లింగా గ్రామాల్లో అభివృద్ధి పనులను ప్రారంభించిన ఎమ్మెల్యే

ఘనంగా స్వాగతం పలికిన గ్రామస్తులు

నిర్మల్ జిల్లా ప్రతినిధి (వాయిస్ టుడే) జూలై 23: నిర్మల్ జిల్లా బైంసా మండలంలోని దేగాం గ్రామంలో 7 లక్షల రూపాయలు నిధుల నిర్మించిన పాఠశాల ప్రసారీ గోడ, బిజ్జూర్ లింగ గ్రామంలో ఒక్కోటి పది లక్షల రూపాయల నిధులతో నిర్మించిన మహిళా సమైక్య భవనాలను ప్రారంభించిన సందర్భంగా ఆయన మాట్లాడారు. కేంద్ర రాష్ట్ర ప్రభుత్వాల నిధులతో ఉపాధి హామీ పథకంలో సిసి రోడ్లకు, గోదాముల నిర్మాణానికి, మహిళా సమైక్య భవనాల నిర్మాణానికి , పలు అభివృద్ధి పనులకు ఒక్కో గ్రామానికి 50 లక్షల రూపాయల నుండి కోటి రూపాయలకు పైగా నిధులు మంజూరు చేయడం జరిగిందన్నారు. గతంలో ఎన్నడు లేని విధంగా గ్రామాల్లో అభివృద్ధి పనులు జరగడం సంతోషంగా ఉందన్నారు. పది సంవత్సరాల పాలకుల కాలంలో నియోజకవర్గం అన్ని రంగాల్లో వెనుకబడిందని దశల వారీగా గ్రామాల అభివృద్ధికి కృషి చేస్తానన్నారు. బైంసా మండలంలోని దేగాం గ్రామంలో ప్రారంభోత్సవ కార్యక్రమంలో భాగంగా జెడ్పి హైస్కూల్ విద్యార్థులతో కాసేపు గడిపారు. అక్కడి విద్యార్థులు ఎమ్మెల్యేకు ఘనంగా స్వాగతం పలికారు. పాఠశాలలో సమస్యలను అడిగి తెలుసుకున్నారు. తరగతి గదిలోకి వెళ్లి విద్యార్థులతో మాట్లాడారు.

లింగ గ్రామంలో జలసిరి కార్యక్రమం ప్రారంభం

బైంసా మండలంలోని లింగా గ్రామంలో జలసిరి కార్యక్రమాన్ని ప్రారంభించి, నీటి కుంట నిర్మాణాన్ని ప్రారంభించారు. వర్షా బావ పరిస్థితులు తలెత్తిన నేపథ్యంలో వి. బి రాంజీ పథకంలో నీటి కుంటలు, ఇంకుడు గుంతల నిర్మాణం చేపట్టబోందాగా సూచించారు. ప్రారంభోత్సవ కార్యక్రమాలకు హాజరైన ఎమ్మెల్యేకు మహిళల ఘన స్వాగతం లభించింది, దమ్మ చప్పులతో, పూలు చల్లుతూ స్వాగతం పలికారు. కార్యక్రమాల్లో డి ఆర్ డి ఓ పి డి విజయలక్ష్మి, ఎంపీడిపీ నీరజ్ కుమార్, సీనియర్ నాయకులు సోలంకి భీమాపు, మాజీ ఎంపీపీ అబ్దుల్ రజాక్, సర్పంచుల సంఘం బైంసా మండల అధ్యక్షులు పండిత్ రావు పటేల్, బిజెపి మండల అధ్యక్షులు దేగాం సర్పంచ్ నిరం సుషు రెడ్డి, స్థానిక సర్పంచులు, లక్ష్మీ వెంకట్ రెడ్డి, లింగా సర్పంచ్ గడపాల్ సుషు రాజీ యశ్వంత్ ఆయా గ్రామాల సర్పంచులు, బిజెపి నాయకులు, మాజీ ఎంపీటీసీలు తదితరులు పాల్గొన్నారు.

